

## ДОГОВОР

за здружување во Група на понудувачи за учество во тендерска постапка, поднесување на групна понуда, како и за имплементација на проектот

Склучен во Велес, помеѓу:

1. Друштво за технички прегледи, испитување и анализа „ЕНЕРЏИ МЕИНТЕНЕНС СОЛУШНС ЕМС“ ДОО Скопје, со седиште на Бул. Св. Климент Охридски 30/1, Скопје, со ЕМБС 6788726 и ЕДБ 4080012529188, претставувано преку управител Тодор Анѓушев (во понатамошниот текст **Прва договорна страна**)
2. Друштво за производство, трговија и услуги „БРАКО“ ДОО Велес, со седиште на ул. Раштански пат бр.2, Велес, со ЕМБС 5789885 и ЕДБ 4004003114759, претставувано преку управители Благој Шалев и проф.д-р Кочо Анѓушев (во понатамошниот текст **Втора договорна страна**)
3. Друштво за проектантски услуги „АКВАВАТ“ ДООЕЛ Скопје, со седиште на бул. Свети Климент Охридски бр. 30 Скопје со ЕМБС 6315755 и ЕДБ 4030008016918, претставувано преку управител Александар Муртовски (во понатамошниот текст **Трета договорна страна**)

### Член 1

Со овој договор страните преземаат обврска да учествуваат заеднички во тендерска постапка и да поднесат заедничка понуда во отворена постапка број **број 01879/2021 за набавка на работи за „Изведба на ЗАМЕНА НА ВРЕМЕНИТЕ ОБЈЕКТИ ОД АМБУЛАНТНО-ПОЛИКЛИНИЧКА ДЕЈНОСТ НА ЗДРАВСТВЕН ДОМ СКОПЈЕ“ објавен од страна на Министерство за здравство на Електронскиот систем за јавни набавки (<https://e-nabavki.gov.mk/PublicAccess/Home.aspx#/home>).**

### Член 2

Договорните страни ја овластуваат Првата договорна страна:

- да биде во својство на носител на Група на понудувачи (Претставник на групата), кој е овластен да ја поднесе понудата во име на групата и да ја застапува групата;
- да го потпише договорот за јавна набавка, во име и за сметка на Групата на понудувачи, доколку понудата на групата на понудувачи биде избрана за најповолна;
- да издаде фактура/и и сметка на која ќе се вршат плаќањата, односно плаќањата ќе се вршат на жиро сметка на ЕНЕРЏИ МЕИНТЕНЕНС СОЛУШНС ЕМС ДОО Скопје, број 530010101687070 депонент на Охридска Банка.

како и да ги превземе потребните дејствија согласно предвиденото во тендерската документација.

Договорните страни се согласни со понудата, како средство за обезбедување во смисла на наводите од точка 4.1 од тендерската документација, да биде обезбедена Изјава за сериозност на понудата од страна на Првата договорна страна како Претставник на групата, во име на групата на понудувачи.

Целата комуникација со договорниот орган ќе биде преку Првата договорна страна, како претставник на Групата на понудувачи.

### Член 3

Договорните страни се согласни со понудата, да биде доставена и гаранција на понудата (гаранција за учество) во износ од најмалку 3% од вкупната вредност на понудата без вклучен ДДВ, обезбедена од страна на Втората договорна страна, а во согласност со наводите од точка 4.6 од тендерската документација.

Договорните страни како членови на групата на понудувачи, се согласни доколку понудата на групата на понудувачи биде избрана за најповолна, Втората договорна страна да ја обезбеди и достави гаранцијата за квалитетно извршување на договорот во вредност од 5% од вкупната вредност на договорот со вклучен ДДВ, во име и за сметка на Групата на понудувачи, а во согласност со наводите од точка 4.7 од тендерската документација.

Договорните страни како членови на групата на понудувачи, се согласни доколку понудата на групата на понудувачи биде избрана за најповолна, третата договорна страна ќе ја обезбеди целата документација во врска со проектирањето на објектите кои се предмет на набавката.

### Член 4

Договорните страни, како членови на групата на понудувачи, секоја посебно ќе обезбедат и достават соодветна документација со која ќе се утврди дека не постојат причини за исклучување од постапката.

Во однос на останатите услови за квалитативен избор, договорните страни ќе се дополнуваат со доставување на соодветни документи согласно условите и наводите во тендерската документација.

### Член 5

Договорните страни, како членови на групата на понудувачи, се согласни секоја страна да допринесе кон изготвување и спроведување на постапка за заедничко доставување на понудата и заедничкото учество на тендерот опишан во член 1 од овој договор, особено со знаење и искуство во рамки на своите експертизи и предмет на работење.

Во рамки на горенаведеното страните изјавуваат дека се запознаени целосно со условите на тендерската постапка опишана во член 1 од овој договор и со обврските што произлегуваат од документацијата и учеството во постапката и се обврзуваат да ги почитуваат со цел успешност на заедничката понуда и соодветно исполнување на обврските кои би произлегле од доделување на договор за јавна набавка.

### Член 6

Договорните страни изречно изјавуваат и гарантираат дека ќе бидат неограничено и солидарно одговорни за извршување на обврските кои произлегуваат од поднесувањето на заедничката понуда пред договорниот орган.

### Член 7

Со потпишувањето на овој договор договорните страни ги прифаќаат целосно договорените услови со слободно изразена волја, без закана, присилба или измама, туку со чиста свест и здрав разум, како и обврските кои произлегуваат од тендерската документација.

### Член 8

Овој договор е полноважен од денот на потпишување на истиот од страна на сите договорни страни.

### Член 9

Доколку дојде до спорни ситуации поврзани со реализација за овој договор, договорните страни ќе се обидат да ги решат спогодбено. Доколку тоа не е можно, ќе решава Основниот суд Велес.

**Член 10**

Договорот е склучен во 7 (седум) еднакви примероци, по 2 (два) за секој член на групата на понудувачи, како и еден примерок кој ќе биде доставен во склоп на заедничката понуда во отворената постапка број **01879/2021**.

ПРВА ДОГОВОРНА СТРАНА  
**“ЕНЕРѢИ МЕИНТЕНЕНС СОЛУШНС” ЕМС ДОО Скопје**

Тодор Анѓушев, Управител



ВТОРА ДОГОВОРНА СТРАНА  
**“БРАКО” ДОО Велес**  
Проф.д-р Кочо Анѓушев, Управител



Благој Шалев, Управител



ТРЕТА ДОГОВОРНА СТРАНА  
**„АКВАВАТ“ ДООЕЛ Скопје**  
Александар Муртовски, Управител

